

भारत सरकार
सड़क परिवहन और राजमार्ग मंत्रालय
लोक सभा

अतारांकित प्रश्न सं. 5504

जिसका उत्तर 03.04.2025 को दिया जाना है
एनएच 183ए पर कार्य

5504. श्री एंटो एन्टोनी:

क्या सड़क परिवहन और राजमार्ग मंत्री यह बताने की कृपा करेंगे कि:

- (क) राष्ट्रीय राजमार्ग-183ए (मुंडक्यम-भरणिक्कवु) पर शुरू किए गए कार्यों का ब्यौरा और वर्तमान स्थिति क्या है;
- (ख) इस परियोजना के कब तक पूरा होने की संभावना है;
- (ग) उक्त परियोजना के लिए स्वीकृत बाइपासों का ब्यौरा क्या है; और
- (घ) इस परियोजना के निर्माण के लिए कितनी धनराशि आवंटित, जारी और उपयोग की गई?

उत्तर

सड़क परिवहन और राजमार्ग मंत्री
(श्री नितिन जयराम गडकरी)

(क) से (घ) केरल राज्य सहित देश में राष्ट्रीय राजमार्गों (एनएच) का विकास और अनुरक्षण एक सतत प्रक्रिया है। तदनुसार, एनएच पर निर्माण-पूर्व कार्यकलापों सहित कार्य शुरू किए जाते हैं, ताकि एनएच को यातायात योग्य स्थिति में रखा जा सके, जोकि पारस्परिक प्राथमिकता, यातायात की सघनता और पीएम गति शक्ति राष्ट्रीय मास्टर प्लान के साथ तालमेल पर निर्भर करता है।

एनएच 183ए पर भरणिक्कवु (किमी 0.000) से मुंडक्यम (किमी 116.800) तक के खंडों के लिए सरकार द्वारा 3.33 करोड़ रुपये की धनराशि संबंधी विस्तृत परियोजना रिपोर्ट (डीपीआर) तैयार करने का कार्य प्रारंभ किया गया है। एनएच 183ए को यातायात योग्य स्थिति में बनाए रखने के लिए वित्तीय वर्ष 2023-24 के दौरान 38.46 करोड़ रुपये की राशि के तीन अनुरक्षण कार्यों को मंजूरी दी है।
